

# బాల్

కె.వి.యస్.వర్మ

“బంగారు బాల్యం”

“నా బాల్యం నాకీవ్వవూ”

“బాల్యం అంటే హాయి, వెన్నెల రేయి”

“ఏ చీకూ చింతా లేనిది బాల్యం ఒక్కటే”

కొందరు అలా అన్నప్పడూ, కథల్లోనూ కవిత్వల్లోనూ చదివినప్పడూ తనలో తను నవ్వుకునేవాడు. వాళ్ళ జీవితాలు వద్దించిన విస్తర్లు అనుకునేవాడు.

పెద్దలు ఆర్జించిన పొలం పుట్రా పున్న వాళ్ళ పిల్లలకు బాల్యం బంగారమే.

మంచి మంచి ఉద్యోగాలు చేసే వాళ్ళ పిల్లల బాల్యం ఏ చీకూ చింతా లేనిదే.

కానీ, తనలాంటి ఎందరికో బాల్యం ఓ శాపం. కష్టాల కారడవి. అరిష్టాల పెనుకడలి.

ఓ కవి మిత్రుడన్నట్టు -

పగళ్ళ నెగళ్ళలో రగిలింది బాల్యం.

రాత్రుల కౌగిళ్ళలో నలిగింది బాల్యం.

అందుకే తను సాధ్యమయినంతవరకూ బాల్యాన్ని ఓ పీడకలగా మరిచిపోవడానికి ప్రయత్నిస్తుంటాడు.

అయినా ఏదో ఓ సందర్భంలో అది గుర్తుకు రాక తప్పదు. ఆలోచనలు సొంత వూరికి పోక మానవు.

పుట్టి పెరిగిన వూరి మీద కొందరిలా తనకు మమకారం లేదు. అలాగని కోపమూ లేదు.

ఆ మాస్టారే తన వూరికి వచ్చి వుండకపోతే తన వూరంటే తనకు కోపం కూడా వుండేదేమో.

ఇప్పడంటే మాస్టారు అని తనంటున్నాడు.

చిన్నప్పడు ఆయన తమ వూరిలోని వారందరికీ మాల మాస్టారే.

తమ వూరు పచ్చపచ్చని పొలాలతో కన్నుల కింపుగా వుండేది. చెట్లూ పుట్టలూ డొంకలూ వూర్లోనూ, వూరి చుట్టూను వుండేవి.

కాకినాడ వెళ్ళాలంటే పడవ మీదో, నడిచో ఏడు మైళ్ళు ప్రయాణించాల్సిందే. మొన్న మొన్నటిదాకా బస్ సౌకర్యం కూడా లేదు. ఇప్పటికీ వూరి వరకూ బస్ రానేరారు. పెదవూడిలో దిగి ఓ మైలు నడవాల్సిందే.


ఓ తాటాకు పాకలో తమ ప్రైమరీ స్కూలు. మాస్టరనూ కులాల పేర్లతోనే పిలవడం.

“మాల మాస్టారండీ”

“కాపు మాస్టారేరీ”

“ఆచారి మాస్టార్ని పిలు”

మిగతా మాస్టార సంగతేమోకాని మాల మాస్టారు బాధపడేవారు. ఆ





సంగతి తనకు మొదట్లో తెలియదు. మాస్టారికి దగ్గరయ్యాక తెలిసింది. మూడో తరగతిలో వుండగా నాన్న తను బడి మానెయ్యమన్నాడు. తనేమో చదువుకుంటానన్నాడు. చదివింది చాలు, ఇంక బడికెళ్ళొద్దు, పనిలో పెడ తానన్నాడు.

“నాన్నకు నువ్వయినా చెప్పమ్మా” అంటూ తను బతిమాలాడు.

అమ్మ చెప్పినా నాన్న వినలేదు. అప్పుడు మాస్టారే కలుగచేసుకున్నారు.

అమ్మా నాన్నలిద్దర్నీ దగ్గర కూర్చోబెట్టుకుని ఎంతసేపూ చెప్పారు. ఆయనంతసేపు ఏం చెప్పారో తనకప్పుడు పూర్తిగా అర్థం కాలేదు. అయితే చదువుకుంటే ఎంత మంచిదో బోధపరిచారని మాత్రం తనకు తెలిసింది.

“మీకేం మాస్టరుగోరు, ఎన్నయినా సెబుతారు. మూడు పూటలా తిండెట్టడానికే కష్టమయిపోతన్నాది. సదువంటి మాటలా బుక్కులు కొనాలి. ఇక్కడయ్యేక పైవూరికి ఇస్కూలుకి పంపాల” అన్నాడు నాన్న తలగోక్కుంటూ.

“ముందీ చదువు అవనీ, పుస్తకాలు నేను కొంటాను. షాస్కూలు చదువు గురించి తర్వాత ఆలోచిద్దాం” అంటూ మాస్టారు నచ్చచెప్పారు.

ననుగుతూనే నాన్న ఒప్పుకున్నాడు. ఆ తర్వాత ఇంట్లో నసపెడుతూనే వుండేవాడు.

“పనిలో ఎడితే సాలుకి ఏడెనిమిది బత్తాల వడ్లు వచ్చేవి. ఏళ్ళీళ్ళకి నన్నీళ్ళలా ఎసులు బాటుండేది” అంటూ నాన్న అమ్మ దగ్గర అంటుండేవాడు.

“సాల్లేవయ్య రోజూ ఒకటే పాట. పెద్దోడు ఎట్టాగూ పాలికాపుగా పని సేస్తున్నాడు గందా. సిన్నోడినయినా సదూకోనీ. మాస్టరుగోరు అంతలా సెప్పేరు గందా. ఆయనే సూస్తారులే ఆడి కట్టసుకాలు” అనేది అమ్మ.

అమ్మ అన్నట్టే తన చదువు కోసం మాస్టారు చాలా సాయం చేశారు. ఆయన కొడుకుతో సమానంగా తనను చూశారు. తనొక్కడినేనా? తన చిన్నాన్న కొడుక్కీ, మావయ్య కొడుక్కీ కూడా ఎంతో సహాయపడ్డారు. తమ తర్వాత మరికొందరిని చదువుకునేలా చేశారు.

“నీ అజ్ఞానం పోవాలన్నా, ఇతరుల అజ్ఞానం నీకు తెలియాలన్నా జ్ఞానం అవసరం” అనేవారు మాస్టారు తరచూ.

మాస్టారి మాట విన్నవాళ్ళు తక్కువే. మగపిల్లలు పుడితే ఏడెనిమిదేళ్ళ నుంచి సంపాదన పరులవుతారనీ, వాళ్ళ తిండి వాళ్ళే సంపాదించుకుంటారనీ నమ్మేవాళ్ళే ఎక్కువ.

నాలుగో తరగతిలోనూ, అయిదో తరగతిలోనూ మాస్టారే పుస్తకాలు కొన్నారు. క్లాసు పుస్తకాలతోపాటు ఇతర పుస్తకాలూ చదివించేవారు.

క్రిస్టియన్ మిషనరీ వాళ్ళవరో వస్తే తమ పేటలో పెట్రోమాక్కు లైట్లు పెట్టించి సభ ఏర్పాటుచేశారు. ఆ సభలో వాళ్ళు క్రీస్తుపాటలు పాడారు. మాట్లాడారు.

తమ పేటలోని కొందరు ఆ మర్నాడే క్రీస్టియన్ మతం పుచ్చుకున్నారు. మరి కొందరు వెనకాడుతుంటే మాస్టారు వాళ్ళను ప్రోత్సహించారు.

“హిందూ మతం మనల్ని అంటరానిదిగా చేసింది. ఆ మతాన్ని పట్టుకుని వేళ్ళాడడంవల్ల ఒరిగేదేమీలేదు. క్రీస్టియన్ మతం తీసుకోండి” అంటూ ఆయన ఎన్నో విషయాలు చెప్పారు.

ఈ విషయంలో మాత్రం ఆయన మాట చాలామంది విన్నారు.

“కిరస్తానీ మతం తీసుకుని మారోళ్ళందరూ చెడిపోతున్నారు. అంతా కలికాలం” అంటూ అగ్రకులాల పెద్దలు గుండెలు బాదుకున్నారు.

ఇప్పుడు తలచుకుంటే వాళ్ళ మాటలకు నవ్వుస్తోంది.

మాలవాళ్ళు చెడిపోవడమేమిటి? బహుశా బాగుపడిపోతారని వాళ్ళవ్వడే పూహించారేమో!

తమ పేటలోని చాలామంది పిల్లలు పనిలోకెళ్ళేవారు. ఎక్కువగా పశువుల కాపర్లుగా పనిచేసేవారు... బాల జీసస్లు!

తనలా కొందరు మాత్రమే స్కూలుకొచ్చేవారు!

అయినా, తమకూ వాళ్ళకూ బంగారు బాల్యం లేదు. మంచి బట్టలేదు. మంచి తిండి లేదు. ఆటపాటల్లేవు. ఉన్నవల్లా రోగాలూ రొస్తులూ.

తమ బాల్యంలో వున్నది ఒకే ఒక సుఖం. అది నిద్ర సుఖం. ఆ సుఖం కూడా సంవత్సరం పొడుగునా వుండేదికాదు. వానాకాలంలో వర్షంవల్లా, శీతాకాలంలో చలివల్లా నిద్రపట్టేదికాదు. పట్టినా కాసేపటికి మెలకువ వచ్చే సేది. ఎండాకాలంలో గుడిసెల ముందున్న ఇరుకు మట్టి రోడ్డు మీద సాయంత్రం అయ్యేటప్పటికి నీళ్ళు జల్లి, నేలబాగా చల్లారాక ఏ రాత్రికో పడక.

వరదలొచ్చినా అగ్ని ప్రమాదాలు జరిగినా ముందుగా కోలుకోలేనంతగా నష్టపోయేది తమ పేటే.

ఎండాకాలంలో ఒకనాటి అర్ధరాత్రి తనకింకా గుర్తే. పెద్దోళ్లంతా కంగారు కంగారుగా లేచి పరుగెడుతుంటే తనకు మెలకువ వచ్చింది.

దూరంగా ఓ గుడిసె అంటుకుంది. ఆర్పడానికి బిందెలతోనూ కుండల తోనూ నీళ్ళు పెట్టుకెళ్ళారు. ఓ పక్క నీళ్ళు పోస్తుంటే మరోపక్క ఒకో గుడిసెకూ మంటలు పాకి పేటపేటంతా కాలిపోయింది.

అప్పుడా పేట అవమానాలతో వాడిపోయిన ముఖంలా వుంది. ఆకలి మంటలతో నకనకలాడిన కడుపులా వుంది. కసితీరని కన్నులా వుంది. దొర్లన్యాలకు వంగిన వెన్నులా వుంది. అప్పునది వేదభూమికాదు వేదన భూమి.


మళ్ళీ గుడిసెలు వేసుకోవడానికి ఎంతకాలం పట్టిందో, ఎన్ని అప్పల య్యాయో... ఎన్ని ఇబ్బందులు పడ్డారో!

కొన్ని రోజులపాటు ప్రెసిడెంటుగారి పశువుల శాలలో, మునసబుగారి కవేరి సావిడిలో తాము తలదాచుకున్నాం.

ఓట్ల పండుగలే లేకపోతే ఆ సాయం కూడా దొరికేది కాదు. ఓట్ల జాతరలేకదా తగిలిన గాయాలను మాన్సుకోకుండా చేశాయి. జవసత్వాయి జావకారుస్తూ వున్నాయి.

తమ పంచాయతీ ఎస్.సి.కి రిజర్వ్డ్ అయ్యేక కూడా తమ బతుకుల్లో మార్పులేదు. ప్రెసిడెంటు తమవాడే అయినా, అతను పేరుకే తతంగమంతా నడిపేది పాతకాపే!

జగన్నాథరాజుగారి పొలంలో నాన్న పెదపాలేరు. అన్న చినపాలేరు. తనూ





వాళ్ళింటికి అప్పడప్పడూ వెళ్ళేవాడు. అదీ అమ్మో నాన్నో వెళ్ళమన్నవ్వుడు.  
పోలేరమ్మ సంబరం రోజున ఓ అత్తలం అరటిపళ్ళు తన చేతికిచ్చి  
“అయ్యగారికిచ్చిరా” అంది అమ్మ.

అమ్మ పొద్దుట్ బూరెలు వండడం తను చూశాడు.  
రాజు గారింట్లో బూరెలు వండినప్పుడు వాళ్ళిస్తే అమ్మ ఇంటికి తెస్తుండేది.  
అది జ్ఞాపకానికొచ్చి అమ్మ ఏదో పనిలో హడావుడిగా వుంటే, అరటిపళ్ళు  
పెట్టిన సంచిలో వదో, పన్నెండ్ బూరెలు వేసి రాజుగారింటికి తీసుకెళ్ళాడు.  
అరటిపళ్ళ అత్తలం తీసి ఇంటి సోఫా అరుగుమీద పెట్టాడు. బూరెలు  
కూడా తీశాడు.

“వద్దొద్దు” అంటూ అమ్మగారు కంగారు పడ్డారు.  
చేత్తో బూరెలు పట్టుకుని తను ఆశ్చర్యంగా చూశాడు.  
“ఏరా, ఆ బూరెలు కూడా మారీమ్మని మీ అమ్మో యిచ్చిందా”  
“నేదండి. నేనే తెచ్చాను”

“అదీ, అలా చెప్పి వాటిని పట్టుకుపో ఇదిగో. ఈ అయిదు  
రూపాయిలూ మీ అమ్మకిచ్చు” అంటూ ఆవిడ అరుగు మీద అయిదు  
రూపాయిల కాగితం పెట్టింది.

తను ఇంటికి బయలుదేరాడు.  
తనకంతా ఆశ్చర్యంగా వుంది. అరటిపళ్ళు తీసుకున్నవాళ్ళు బూరెలు  
ఎందుకు తీసుకోలేదు? అవీ ఇవీ తినేవే కదా.

అదేమాట అమ్మతో అన్నాడు. అమ్మ ముందు కోప్పడి, తర్వాత నవ్వేసింది.  
“ఇంకెప్పుడూ నాకు సెప్పకుండా అలా సెయ్యమాక, అరటి పళ్ళంటే సెట్టుకు  
కాసీనాయి. బూరెలేమో నానొండేనుగండా. పెద్ద కులపోలు ముట్టుకోరు”  
అంది.

“అండు”ల్లో ఇదీ ఒకటన్నమాట అనుకున్నాడు తను.  
రైచ్చే గేటు వేసి వుండడంతో ఆలోచనతో పాటు స్కూటరు కూడా  
ఆపుచేశాడు సంజీవరావు.

గేటు పక్కనే వున్న చిన్న దారిలోంచి కొందరు సైకిళ్ళ మీదా, స్కూటర్ల  
మీదా కష్టపడి వెడుతున్నారు.

తను కూడా అలా వెళ్ళామా అనుకున్నాడు. ఎందుకా రిస్కు? రాజూ,  
శాస్త్రీ వచ్చేటప్పటికి టైముండదేమో. దారిలో ఏ పబ్లిక్ టెలిఫోన్ బూత్  
నుంచయినా ఇంటికి ఫోన్ చేసి వుండాలింది.

వాళ్ళయినా ఈ రైలు గేటు దాటే రావాలి. పైగా ఏ రిక్షాలోనో, సిటీ  
బస్సులోనో వస్తారు. ఫర్వాలేదు. టైముంటుంది.

సంజీవరావు వాచీ చూసుకున్నాడు. సాయంత్రం అయిదున్నర.  
అరగంట క్రితమే తమ వూరి జగన్నాధరాజు, గోపాలశాస్త్రి డిలవ్చి సెంటర్  
దగ్గర కనిపించారు.

మార్పాడి దగ్గర పని చూసుకుని ఇంటికొస్తామన్నారు.  
సంజీవరావు గేటు దాటాడు.

“మీవోడు మాకు బూరెలు తెచ్చాడోయ్ మొన్న”  
“ఏదో సిన్నతనం, తెలియకయ్యా”  
“అందులో అభిమానం వుందిలే” అంటూ రాజుగారి నవ్వు.

నాన్నా చిన్నగా నవ్వాడు. తనకు ఒళ్ళు మంచిపోయింది.  
క్రిస్మస్ రోజున మాస్టారు ఓ నాటిక వేయించారు. తామంతా స్టేజి  
కట్టారు. పట్నం నుంచి మైకు, పెట్రోమాక్సు లైట్లు తెప్పించారు.

డబ్బుందనే గర్వంతో ఓ యువకుడు చదువుకోడు. జల్సాలు చేస్తూ  
తిరుగుతాడు. ఆస్తంతా హారాయించుకుపోతుంది. చివరికి అతను పండుల  
కావరిగా మారతాడు. ఆకలికి తాళలేక పండులకు పెట్టే తప్పుడు తింటాడు.  
ఆ నాటిక అంత మటుకే తనకు గుర్తుంది.

## పదం-పథం

ఒక పదాన్ని	ఆ పల్లవంలో
పదే పదే	పరిమళం ప్రవర్తిల్లాలి
విరిచి విరిచి	ఆ ధ్యాన ప్రవర్తనంలో
నియోగించి ప్రయోగించి	వికసించి పుష్పించేదే
ప్రతిభ కొరకు	మంచితనం
పలువరించకు	మంచితనం పదం కాదు
పదం ప్రతీక.	మంచితనం పథం
అది పల్లవించాలి	

- శ్రీవిరించి

మాస్టారి ప్రోత్సాహంతో తను రాత్రింబవళ్ళు చదివాడు. స్కాలర్షిప్లతో  
హైస్కూలు చదువు పూర్తిచేశాడు. డిగ్రీ హాస్టల్లో వుండి చదివాడు.  
స్కాలర్షిప్ల డబ్బును ఎంతో పాదుపుగా వాడేవాడు. రెండు మూడు జత  
లతోనే గడిపేవాడు.

“అవకాశాలు అస్తమానం రావు. వచ్చిన అవకాశాన్ని సద్వినియోగం చేసు  
కోవాలి. ఎలాంటి ప్రలోభాలకు లొంగిపోవద్దు. చదువు, దానివల్ల వచ్చే  
ఉద్యోగం - ఇవే మీకు సంఘంలో మంచి స్థాయిని కల్పిస్తాయి. ఆ  
స్థాయి వచ్చేక మీరు నిబ్బరంగా వుండొచ్చు. అంటరానితనాన్ని ఎదుర్కో  
వచ్చు” అంటూ మాస్టారు చిలకీ చెప్పినట్టు చెప్పేవారు. ఎన్నో ఉదాహరణలు  
ఇచ్చేవారు.

తనూ, మరికొందరూ మాస్టారి మాటను జవదాటలేదు ఎక్కువమంది  
పెడచెవిని పెట్టారు. స్కాలర్షిప్లను మరికొంతకాలం వుపయోగించుకోవడా  
నికి చదువును పొడిగించుకున్నారు.

డిగ్రీకి వచ్చేక సెలవుల్లో ఇళ్ళకెళ్ళడానికి వెనకాడేవారు. మళ్ళీ ఆ గుడిసెల్లో  
వుండడానికి, తమను చిన్నచూపు చూసే పెద్ద కులాల వాళ్ళ ముందు  
తిరగడానికి మనస్కరించేది కాదు.

కొందరిలా పెడదారి పట్టకుండా వుండడానికి తను చాలా కష్టపడాలి  
వచ్చింది.

హాస్టల్ జీవితం వేరే. వూళ్ళో జీవితం వేరు. రెండిటి మధ్య ఎంతో  
వైరుధ్యం. అయినా తను ధైర్యంగా ఎదుర్కొన్నాడు.

సమస్యల నుంచి పారిపోవడంవల్ల ఆ సమస్యలు తీరవని మాస్టారు పదే  
పదే చెప్పిన మాటను తను మరువలేదు.

సంజీవరావు కొత్త ఇంటి ముందు స్కూటర్ స్టాండ్ వేసి, పిట్ట గోడకు  
వేలాడగట్టిన టులెట్ బోర్డు వంకోసారి చూసి చిన్నగా నవ్వుకుంటూ  
లోపలికెళ్ళి కుర్చీలో కూర్చున్నాడు.

“టిఫిన్ తేనా”  
“ఏం చేశావ్”  
“ఉప్పా”

“తీదలా వుంచు. మనింటికి మనూరి రాజూ, శాస్త్రీ కాసేపట్లో వస్తారు.  
అదే సర్ది ఇద్దరికీ పెడుదువుగాని”

“మీరిది తినండి. వాళ్ళకు మళ్ళీ చేస్తాను”  
“ఎందుకు లెద్దూ శ్రమ, రవీ, రజనీ ట్యూషన్ కెళ్ళారా”  
“ఆ మీరొచ్చే ముందే వెళ్ళారు” అంటూ లోపలికెళ్ళి కాఫీ పట్టుకొని



వచ్చింది లత.

సంజీవరావు కాఫీ తాగుతూ టైమ్ చూశాడు.

"అన్నట్టు చెప్పడం మరిచాను. ఓ గంట క్రితమే ఇల్లు అద్దెకు కావాలంటూ ఒకాయన వచ్చాడు"

"టులెట్ బోర్డు బాగా చూసే వచ్చాడా?"

"ఆ..ఎస్సీ అట. అది కూడా నచ్చింది. అయిదొందలు అడ్వాన్స్ ఇచ్చి రేపాస్తానంటూ వెళ్ళాడు" అంది లత అతని పక్క కుర్చీలో కూర్చుంటూ.

"బావుంది. మనింట్లో నీ బలం పెరుగుతుందన్నమాట"

"నా బలం అంతా మీదే. ఇంకెవరి అండా నాకవసరం లేదు"

లత గొంతులో కళ్ళలో భర్త మీద అపార విశ్వాసం, అభిమానం.

"సరదాకన్నానులే"

"నాకా సంగతి తెలుసులే" అంటూ నవ్వుతూ లత వంట గదిలోకెళ్ళిపోయింది.

సంజీవరావు కుర్చీలో వెనక్కివాలి కళ్ళు మూసుకున్నాడు.

తమ పెళ్ళి అప్పట్లో చుట్టపక్కాల్లో పెద్ద దుమారం లేపింది. ఊరికి చివర తనుండే మాలపేట. ఊరి మొదట్లో మాదిగ పేట.

ఊరి దాటి వెళ్ళాలంటే మాదిగ పేట ముందు నుంచే వెళ్ళాలి.

లత ప్రైమరీ స్కూల్లో తను చదివేటప్పడే చదివింది. అయిదో తరగతి తర్వాత చదువు మానేసింది. ఆ చదువు కూడా మాస్టారివల్లే సాగింది.

తను హైస్కూలు కెళ్ళేటప్పడో, వచ్చేటప్పడో కనిపిస్తుండేది. పలకరింపులల్లా కబుర్ల వరకూ వచ్చింది. కొన్నాళ్ళకు ఒకళ్ళంటే ఒకళ్ళకు ఇష్టం ఏర్పడింది.

మాస్టారే మధ్యవర్తిగా వుండి తమ పెళ్ళి జరిపించారు. అందుకోసం ఆయన చాలా కష్టపడాల్సి వచ్చింది. రెండు వైపుల నుంచి మాటలు పడాల్సి వచ్చింది.

మాస్టారి మీద గౌరవంతో అమ్మా నాన్నా తమ పెళ్ళికి ఒప్పకున్నా చుట్ట పక్కాల నుంచి చాలా వ్యతిరేకత వచ్చింది. తమ కుటుంబాల్ని కులం నుంచి వెలివేస్తామన్నారు. చాలా గొడవ చేశారు.

మాదిగపేటలో లత కుటుంబాన్ని వెలివేశారు.

రక్త సంబంధీకులూ, కొద్దిమంది మిత్రులూ తప్ప తమ పెళ్ళికి బంధువర్గం రాలేదు.

పెళ్ళి అయిన వెంటనే మాస్టారు చిన్న సభలాంటిది పెట్టారు.

"అసలైన కులాంతర వివాహం ఇదే. ఏ యితర కులాల వాళ్ళను చేసుకున్నా ఇంత వ్యతిరేకత రాదు. మాల మాదిగలు అంటరానివాళ్ళుగా

ఒకే రకమైన అవమానాలను ఎదుర్కొంటున్నారు. అయినా రెండు కులాల వాళ్ళూ ఒకళ్ళని ఒకళ్ళు అంటరానివాళ్ళుగా చూసుకుంటున్నారు. ఒకరింట్లోని పచ్చి మంచినీళ్ళు కూడా మరొకళ్ళు తాగని పరిస్థితి. ఈ వివాహంతోనయినా రెండు కులాల వాళ్ళూ ముందు ముందు దగ్గరవుతారని ఆశిస్తున్నాను" అంటూ ఆయన చాలా ఉద్రేకంగా మాట్లాడారు.

మాస్టారి ఆనాటి ఆశ నేటికీ పూర్తిగా నెరవేలేదు. తమ ఊరిలోనే కాదు, దాదాపు ప్రతి వూరిలోని పరిస్థితి ఏక్కడ వేసిన గొంగళి అక్కడే వున్నట్టుగా వుంది.

పెళ్ళాయ్యాక లత పట్టుదలతో చదివి మెట్రిక్ పాసయింది.

"ఏంటాలోచిస్తున్నారు" అంటూ లత వచ్చి అతని పక్క కుర్చీలో కూర్చుంది. సంజీవరావు ఉలిక్కిపడి కళ్ళు తెరచి భార్య వంక చూశాడు.

"రాజూ, శాస్త్రి ఇంక రావచ్చు" అంటూ లతకు ఏదో చెప్పాడు.

"మనం ఎప్పుడూ అలా చెయ్యలేదు కదా. ఇప్పుడు మాత్రం ఎందుకు"

"ఏక్కడో ఒకచోట ఎవరో ఒకరు మొదలుపెట్టాలి కదా. వాళ్ళకింకా అహం వదలేదు. మొన్నా మధ్య ఆఫీసుకొచ్చినప్పుడు ఏవో మాటల్లో తమ కులం గొప్పలు చెప్పకొచ్చారు" అంటూ బాత్ రూమ్ కి వెళ్ళి ముఖం కడుక్కుని వచ్చాడు.

గేటు దగ్గర అలికిడి అవడంతో సంజీవరావు కుర్చీలోంచి లేచి వరండాలో కెళ్ళాడు.

జగన్నాథరాజు, గోపాలశాస్త్రి టులెట్ బోర్డును చూస్తూ ఏదో అనుకుంటున్నారు.

"రండి" అన్నాడు సంజీవరావు.

ఇద్దరూ గేటు తీసుకుని వరండా మీద కొచ్చారు. సంజీవరావు విజిటర్స్ రూమ్ లోకి వెళ్ళబోతుంటే వాళ్ళూ అతని వెంట వెళ్ళబోయారు.

"ఇక్కడే వుండండి" వాళ్ళతో అని, విజిటర్స్ రూము నుంచి రెండు గోడ్రెజ్ ఇనుప కుర్చీలు తెచ్చి వరండాలో వేశాడు. వాటి ముందు టీపాచ్ పెట్టాడు. పల్నని దిండు వున్న క్రేన్ చైర్ టీపాచ్ కు ఇటువైపు వేసి, తను కూర్చుంటూ వాళ్ళనూ కూర్చోమన్నాడు.

"ఆఫీసులో అయితే బిజీ కదాని..."

"ఇంటికి వచ్చాం"

"మీరు" అనకుండా వాళ్ళు పడుతున్న అవస్థను చూసి వచ్చే నవ్వు ఆపుకున్నాడు సంజీవరావు.

తను మాత్రం తక్కువా?!

"అస్తమానం రానక్కర్లేదు. నాలుగయిదు రోజుల్లో పని అయిపోతుంది."

"ఒకూరి వాళ్ళం అయిం తర్వాత ఆ మాత్రం అభిమానాలుండకుండా వుంటాయి"

"అవును మరి"

వాళ్ళిద్దరి వంకా ఓసారి చూసి తలూపాడు సంజీవరావు.

కాసేపు తమ వూరి కబుర్లు చెప్పకున్నారు.

"ఇందాక టులెట్ బోర్డు చూసినట్టున్నారు. ఎలా వుంది" కావాలనే అడిగాడు సంజీవరావు.


"హి హి హి" అంటూ నవ్వాడు శాస్త్రి.

విననట్టుగా వుండిపోయాడు రాజు.

అయితే వాళ్ళిద్దరి కళ్ళ ముందు టులెట్ బోర్డు మీద ఆక్షరాలు పెద్ద పెద్దవవుతూ కదిలాయి.

"ఈ ఇల్లు అగ్రవర్ణాలకు అద్దెకు ఇవ్వబడదు"

వాళ్ళు పడుతున్న ఇబ్బందిని గమనిస్తూ



# శవాల్మి చల్లి సాందర్యాల్ని మొలిపించే నేల

ఈ నేలనే పుట్టి ఈ గాలినే పీల్చి ఈ నీటినే తాగిన వాళ్ళం కాదా?...  
 నిషిద్ధ రూపాల్లాగ నిషిద్ధ వాస్తవాల్లాగ  
 మేమివ్వదు ఒకానొక విషాద దశలో నిలుపు గుడ్లతో నిలబడ్డాం  
 మా పసితనాల ఎత్తునా మోహించిన భయోత్పాతాల నడుమ  
 ప్రాణాలు అరచేతుల్లో కీచుమంటున్నాయి  
 ఏ అపరాధిలోనో బితుకుబితుకుమంటూ ఉండగానే  
 అధికారులదో అనధికారులదో అంతుబట్టని ఆటవిక మూక దాడిలో  
 మా దేహాలు తూటాలు తూటాలుగా రాలిపోతున్నాయి  
 పాప్ సంగీతపు నిషాకి నిలుపునా అతుక్కుపోయిన వాళ్ళనీ  
 అల్కాహాలిక్ మత్తుగ్లాసుల చీర్స్ చప్టళ్ళే ఆదర్శమైన వాళ్ళనీ  
 శరీరాలున్నవి సరసాలకీ సరదాలకీ అని నమ్మేవాళ్ళనీ  
 రియోడిజనీస్ వీధుల్లో అట్టలు కట్టిన మా రక్తం జిడ్డు  
 అంటదు గాక అంటదు...  
 అట్లాంటిక్ గాలులు మోస్తున్న మా గుండెల హోరు  
 సోకదు గాక సోకదు...  
 పర్వత సానువుల్లో ప్రకంపిస్తున్న మా చావు కేక  
 కదిలించదు గాక కదిలించదు...  
 ఇక్కడి చెట్టు చెరువూ రాయీ గోయీ పిట్టా పుట్టా  
 మా నమ్మకాల కవచాలు ఫట్మని పేలిన శబ్దాల్ని వినిపిస్తాయి  
 గుండ్రాలు గుండ్రాలుగా సిగరెట్ పొగలూదినంత ఖుషీగా  
 వంకీలు వంకీలుగా తలదుప్పుకున్నంత చులాగ్గా  
 మాపై హత్యాకాండ రోజువారీ కార్యక్రమంగా సాగిపోతున్నా  
 ఏమీ జరగనట్టు అంతా సవ్యంగానే వున్నట్టు  
 మనుషులు మాత్రం కిమ్మనరు గాక కిమ్మనరు...  
 చావు భయంతో పోటిక్కీన మా రక్త ప్రవాహ వేగాలతో పోటీ పడలేక  
 అమెజాన్ సతత హరితారణ్యాల్లోకి పారిపోతోంది

స్టార్ టీవీలో నగ్న శరీరాల్ని చూసే మీ కళ్ళకు  
 మేం మురికి పురుగులుగానే కనిపిస్తాం...  
 మీ అందమైన భవనాల మధ్యమీ అద్దాల్లాంటి రోడ్ల మీద  
 మేం చెల్తా చెదారంలానే కనిపిస్తాం...  
 మీ తెల్లని దేహాల మీద నల్లని మచ్చలు గానే కనిపిస్తాం...  
 ఇన్నాళ్ళు మీ అవసరాలకు మా ఎదుగులను దోచిపెట్టినందుకు  
 కటిక మృత్యునే మా కివ్వాల బహుమతి  
 కష్టపడి పనిచేయడమే గానీ కత్తి ఎత్తడం ఎరగని వాళ్ళం  
 తలవంచుకుని పోవడం తప్ప తుపాకీ పట్టడం రాని వాళ్ళం  
 భయం భయంగానే మీకు దొరికిపోతాం  
 చావు కళ ముఖం మీద గట్టిపడి  
 గుండె గొంతుకలో కూడా ఆడని స్థిలిలో మీకు లొంగిపోతాం  
 మీ కసాయి: ట్రీగ్గర్ పాదాల్ని మా ఆయువుల మీద గుచ్చి  
 మమ్మల్ని అనాథ బాలలుగా మార్చిన మీ నేరాలను కడిగేసుకోండి...  
 తలకెక్కిన కిరాయి కాసుల తిమ్మిరితో హతాత్తుగా చుట్టుముట్టి  
 మా మొగ్గ ఊపిరులను తలో తుపాకెడు పంచుకొని  
 మమ్మల్ని చావడానికే వుట్టినవాళ్ళగా చేసిన మీ పాపాలను  
 ప్రక్షాళన చేసుకోండి...  
 మా శవాల మట్టిని  
 మీ క్రోటన్ మొక్కలకో కాఫీ మొక్కలకో ఎరువుగా చల్లి  
 'మీ' దేశం సుందరమైందని  
 మీ కళాత్మక కొయ్యగుండెలతో సగర్వంగా ప్రకటించుకోండి  
 (బ్రెజిల్లో అనాథ పిల్లల్ని క్రూరంగా హత్య చేయడాన్ని నిరసిస్తూ)

- భగ్వాన్

"మేం మా విజిటర్స్ రూములోకి అగ్రవర్గాల వాళ్ళను రానివ్వం. బయటే కూర్చోబెడతాం. అందుకే మీకు కుర్చీలు వరండాలో వేయాల్సి వచ్చింది" అన్నాడు. సంజీవరావు.  
 వాళ్ళిద్దరూ ఒకరి ముఖాలోకరు చూసుకున్నారు.  
 అంతలో లత ఉప్పా ప్లేటు, మంచినీళ్ళ గ్లాసులు టీపాయ్ మీద పెట్టి, "బావున్నారా" అంటూ పలకరించింది.  
 "అలా" అన్నారిద్దరూ ఒకేసారి కంగారుగా; తెల్లగా శుభ్రమైన బట్టలతో మెరిసిపోతున్న లతను చూస్తూ.  
 "వచ్చేటప్పుడు టిఫిన్ చేసేవచ్చాం" అన్నాడు శాస్త్రి.  
 "అవును" అన్నట్టు తలూపాడు రాజు.  
 "టిఫిన్ కేం వుంది. తీసుకోండి"  
 "అబ్బేబ్బే గొంతువరకూ వుంది"  
 "లతా, ఖాళీ ప్లేటు తీసుకురా" అన్నాడు సంజీవరావు.  
 ఖాళీ ప్లేటు తెచ్చి రెండు ప్లేట్ల నుంచీ కొంచెం కొంచెం ఉప్పా తీసి అందులోపెట్టి లోపలికెళ్ళిపోయింది లత.  
 తను తింటూ, "నేను మీరొచ్చే ముందే తిన్నాను" అని అబద్ధమాడాడు.  
 "ఇంక తప్పదు" అనుకుంటూ ఇద్దరూ ఉప్పా తిన్నారు. టీ తాగారు.  
 "ఇవి పిల్లలకని తెచ్చాం" అంటూ యాపిల్ పళ్ళూ స్వీట్లూ తమ సంచుల్లోంచి తీసి టీపాయ్ మీద పెట్టారు.  
 "ఈ పళ్ళుంచంది. స్వీట్లు పట్టుకుపోయి మీ పిల్లలకివ్వండి."  
 "ఇంటి దగ్గర నుంచే తెచ్చాం. సున్నండలు"

"వద్దు మేం వాటిని ముట్టుకోకూడదు" అన్నాడు సంజీవరావు నిర్మోహ మాటంగా.  
 మరోసారి ఆశ్చర్యపోతూ, సున్నండల పేకెట్లు తమ సంచుల్లో వుంచి "వెళ్ళొస్తాం. మా పని గురించి మరచిపోవద్దు" అంటూ వాళ్ళు లేచారు. వాళ్ళ వాడిపోయిన ముఖాల వంక చూస్తూ.  
 "అలాగే" అంటూ తనూ లేచి నిలబడ్డాడు.  
 లత స్త్రీలు గ్లాసు పట్టుకుని గబగబా వచ్చి ఖాళీ ప్లేట్లమీదా, గ్లాసుల మీదా, ఖాళీ టీ కప్పుల మీద, ఇనుప కుర్చీల మీదా పసుపునీళ్ళు జల్లింది.  
 వాళ్ళు ఆమె చేస్తున్న పనిని తేలిపార చూసి, వరండా దిగారు. సంజీవరావు గేటుదాకా వెళ్ళి  
 "వస్తుండండి" అన్నాడు చిన్నగా నవ్వుతూ.  
 అతని నవ్వు చూస్తూ ఇద్దరూ ఉలిక్కిపడి రోడ్డు మీద కెళ్ళారు.  
 ఆ నవ్వు ఎక్కడో చూసినట్టుంది ఇద్దరికీ.  
 ఎక్కడ?  
 ఆలోచిస్తూ రాజు, శాస్త్రి నడుస్తున్నారు.  
 ఇందాక మార్పాడి షాపులో కొంతకాలం క్రితం తాకట్టు పెట్టిన బంగారు వస్తువులకు సంబంధించి అసలు, వడ్డీ తాము చెల్లించినప్పుడు, డబ్బు లెక్క పెట్టుకుని సరిపోయిందన్నట్టు తలూపి,  
 "వస్తుండండి" అన్నాడు మార్పాడి నవ్వుతూ.  
 అవును. ఇది అదే నవ్వు.